


दिनांक 6.08.2016 को पूर्वान्ह में अधोहस्ताक्षरी द्वारा जनपद प्रतापगढ़ की तहसील लालगंज के विकास खण्ड लक्ष्मणपुर स्थित "प्राथमिक विद्यालय सराय आनादेव" के किये गये औचक निरीक्षण की अभिलिखित टिप्पणी

द्वारा : जिलाधिकारी,
प्रतापगढ़।

अधोहस्ताक्षरी द्वारा दिनांक 6.08.2016 को पूर्वान्ह में जनपद प्रतापगढ़ की तहसील लालगंज, विकास खण्ड लक्ष्मणपुर के "प्राथमिक विद्यालय सराय आनादेव" का औचक निरीक्षण किया गया। निरीक्षण के दौरान श्री एम0पी0 वर्मा पुलिस अधीक्षक, प्रतापगढ़ उपस्थित रहे।



1. निरीक्षण के दौरान पाया गया कि उक्त विद्यालय की प्रधानाध्यापिक श्रीमती साइना परवीन उपस्थित रहीं।

क्र0	कक्षा का विवरण	पंजीकृत छात्रों की संख्या	निरीक्षण के दौरान उपस्थित छात्रों की संख्या
1.	1	15	09
2.	2	14	06
3.	3	16	09
4.	4	16	07
5.	5	15	11
	योग-	76	42

6

(2)

इससे स्पष्ट है कि उक्त विद्यालय में पंजीकृत 76 छात्रों के सापेक्ष 42 छात्र उपस्थित हैं तथा 34 छात्र अनुपस्थित हैं। उक्त अनुपस्थित छात्रों के सम्बन्ध में पूछताछ करने पर प्रधानाध्यापिका द्वारा संतोषजनक उत्तर नहीं दिया जा सका। इस सम्बन्ध में जिला बेसिक शिक्षा अधिकारी को निर्देशित किया जाता है कि उक्त के सम्बन्ध में तत्काल नियमानुसार आवश्यक कार्यवाही करते हुए कृत कार्यवाही से अधोहस्ताक्षरी को अवगत करायें।

2. निरीक्षण के दौरान मौके पर उपस्थित प्रधानाध्यापिका से मिड-डे-मील हेतु खाद्यान्न आदि की उपलब्धता के सम्बन्ध में पूछताछ करने पर यह तथ्य संज्ञान में आया कि स्टॉक रजिस्टर में माह मई के बाद कोई भी प्रविष्टि अंकित नहीं की गयी है तथा माह मई में चावल का स्टॉक 162.5 कि०ग्रा० अंकित है। प्रधानाध्यापिका द्वारा अवगत कराया गया कि माह मई के बाद से अब तक 32 कि०ग्रा० चावल खर्च हुआ है, जबकि रसाई कक्ष में मात्र 80 कि०ग्रा० चावल उपलब्ध है। शेष 50.5 कि०ग्रा० अनुपलब्ध चावल के सम्बन्ध में पूछताछ करने पर प्रधानाध्यापिका द्वारा संतोषजनक उत्तर नहीं दिया जा सका। इस सम्बन्ध में जिला बेसिक शिक्षा अधिकारी को निर्देशित किया जाता है कि उक्त के लिए उत्तरदायी प्रधानाध्यापिका के विरुद्ध तत्काल नियमानुसार आवश्यक कार्यवाही करें तथा कृत कार्यवाही से अधोहस्ताक्षरी को 03 दिवस के भीतर अवगत करायें।

3. निरीक्षण के दौरान छात्राओं से पूछताछ करने पर यह तथ्य प्रकाश में आया कि उक्त विद्यालय में अभी ड्रेस एवं किताब आदि का वितरण नहीं कराया गया है। इस सम्बन्ध में मौके पर उपस्थित प्रधानाध्यापिका द्वारा अवगत कराया गया कि अभी धनराशि प्राप्त न होने के कारण ड्रेस एवं किताब आदि का वितरण नहीं किया गया है। इस सम्बन्ध में जिला बेसिक शिक्षा अधिकारी को निर्देशित किया गया कि उक्त के सम्बन्ध में तत्काल नियमानुसार आवश्यक कार्यवाही करते हुए कृत कार्यवाही से अधोहस्ताक्षरी को एक सप्ताह के भीतर अवगत करायें।

4. निरीक्षण के दौरान पाया गया कि उक्त विद्यालय परिसर में निर्मित शौचालय क्रियाशील नहीं है और काफी गन्दा है। इस सम्बन्ध में जिला बेसिक शिक्षा अधिकारी को निर्देशित किया गया कि उक्त के सम्बन्ध में तत्काल नियमानुसार आवश्यक कार्यवाही करते हुए कृत कार्यवाही से अधोहस्ताक्षरी को एक सप्ताह के भीतर अवगत करायें।

5. निरीक्षण के दौरान पाया गया कि उक्त विद्यालय परिसर में पुराना विद्यालय भवन जीर्ण-शीर्ण स्थिति में पड़ा हुआ है। इस सम्बन्ध में प्रधानाध्यापिका द्वारा अवगत कराया गया कि उक्त भवन निष्प्रयोज्य हो गया है। इस सम्बन्ध में जिला बेसिक शिक्षा अधिकारी को निर्देशित किया गया कि उक्त के सम्बन्ध में तत्काल नियमानुसार आवश्यक कार्यवाही करते हुए कृत कार्यवाही से अधोहस्ताक्षरी को एक सप्ताह के भीतर अवगत करायें।

(3)

(3)

6. निरीक्षण के दौरान पाया गया कि उक्त विद्यालय परिसर में काफी बड़ी-बड़ी घोंस आदि उगी हुई है। ऐसा प्रतीत होता है कि उक्त विद्यालय की नियमित रूप से साफ-सफाई नहीं करायी जाती है। इस सम्बन्ध में जिला पंचायत राज अधिकारी को निर्देशित किया जाता है कि उक्त ग्राम में तैनात सफाई कर्मचारी के माध्यम से उक्त विद्यालय की नियमित रूप से सफाई करवाना सुनिश्चित करें।

समस्त सम्बन्धित अधिकारियों को निर्देशित किया गया कि उपर्युक्त दिये गये निर्देशों का अक्षरशः अनुपालन सुनिश्चित करायें। इसमें किसी भी प्रकार की शिथिलता न बरती जाये।

(डा० आदर्श सिंह)
जिलाधिकारी,
प्रतापगढ़।

(६)

कैम्प कार्यालय जिलाधिकारी प्रतापगढ़।

संख्या : 188/शिविर-2016

दिनांक : अगस्त 06, 2016

1. आयुक्त महोदय, इलाहाबाद मण्डल, इलाहाबाद।
2. मुख्य विकास अधिकारी, प्रतापगढ़।
3. अपर जिलाधिकारी (वि०/रा०)/मुख्य राजस्व अधिकारी, प्रतापगढ़।
4. उप जिलाधिकारी लालगंज, प्रतापगढ़।
5. जिला बेसिक शिक्षा अधिकारी, प्रतापगढ़।
6. जिला पंचायत राज अधिकारी, प्रतापगढ़।
7. जिला सूचना विज्ञान अधिकारी, प्रतापगढ़।
8. अन्य समस्त सम्बन्धित।

D. Singh
जिलाधिकारी
प्रतापगढ़।